



ශ්‍රී ජයවර්ධනපුර විශ්වවිද්‍යාලය

බාහිර උපාධි හා විස්තාරිත පාඨමාලා ඒකකය
බාහිර උපාධි පාඨමාලා සඳහා ලියාපදිංචි කිරීම - 2022

විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාව

ලියාපදිංචියට තෝරා ගැනීම සඳහා අයදුම් කිරීමේ සුදුසුකම්

අ.පො.ස (උසස් පෙළ) විභාගයෙන් අවම වශයෙන් එක් වරකදී පහත සඳහන් එක් විෂයක් ද ඇතුළුව සම්මාන සාමාර්ථ (C) තුනක් සහිතව සමත්වීම.

- ගණකාධිකරණය
- ව්‍යාපාර අධ්‍යයනය
- ව්‍යාපාර සංඛ්‍යානය
- ආර්ථික විද්‍යාව
- ගණිතය
- සංයුක්ත ගණිතය
- උසස් ගණිතය
- තොරතුරු හා සන්නිවේදන තාක්ෂණය

තෝරා ගැනීමේ පරීක්ෂණයක් පවත්වන්නේ නම් පමණක්, ව්‍යාපාර පරිපාලන විද්‍යා අධ්‍යයනාංශය මගින් පවත්වන තෝරා ගැනීමේ පරීක්ෂණය සමත්වීම සහ අයදුම්පත්‍ර කැඳවන අවසාන දිනට වයස අවුරුදු 18 ට නොඅඩු සහ වයස අවුරුදු 35 ට නොවැඩි විය යුතුය.

මෙම උපාධි පාඨමාලාවේ එක් අධ්‍යයන වර්ෂයකට අර්ධ වාර්ෂික දෙකක් ලෙස අධ්‍යයන කටයුතු (සම්මන්ත්‍රණ/විභාග) පවත්වනු ලැබේ. ඒ අනුව අධ්‍යයන වර්ෂ තුන පහත පරිදි අර්ධ වාර්ෂික 06කින් සමන්විතය.

අධ්‍යයන වර්ෂය	අර්ධ වාර්ෂික
ප්‍රථම වසර	ප්‍රථම අර්ධ වාර්ෂිකය
	දෙවන අර්ධ වාර්ෂිකය
දෙවන වසර	ප්‍රථම අර්ධ වාර්ෂිකය
	දෙවන අර්ධ වාර්ෂිකය
තෙවන වසර	ප්‍රථම අර්ධ වාර්ෂිකය
	දෙවන අර්ධ වාර්ෂිකය

පාඨමාලාවේ ගාස්තු

විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාවේ ගාස්තු පහත පරිදි වේ.

ගාස්තුව	මුදල (රුපියල්)	ගෙවිය යුතු කාල සීමාව
ලියාපදිංචි ගාස්තුව	15,000.00	ලියාපදිංචි ගාස්තු හා පාඨමාලා ගාස්තු පළමු වාරිකය ලියාපදිංචි වන අවස්ථාවේදී ගෙවිය යුතුයි.
පාඨමාලා ගාස්තු පළමු වාරිකය	60,000.00	
පාඨමාලා ගාස්තු දෙවන වාරිකය	60,000.00	පළමු වසර පළමු අර්ධ වාර්ෂික පරීක්ෂණයට පෙර ගෙවිය යුතුයි. (විශ්වවිද්‍යාලය විසින් ලබා දෙන පාඨමාලා ගාස්තු ගෙවිය යුතු අවසන් දිනට පෙර)
පාඨමාලා ගාස්තු තෙවැනි වාරිකය	50,000.00	පළමු වසර දෙවන අර්ධ වාර්ෂික පරීක්ෂණයට පෙර ගෙවිය යුතුයි. (විශ්වවිද්‍යාලය විසින් ලබා දෙන පාඨමාලා ගාස්තු ගෙවිය යුතු අවසන් දිනට පෙර)

පාඨමාලා ගාස්තු අයකරනුයේ සම්පූර්ණ උපාධි පාඨමාලාව සහ විභාග සඳහා වන අතර පළමු වසර දෙවන අර්ධ වාර්ෂික පරීක්ෂණයට පෙර ඉහත සියලුම ගාස්තු ගෙවීම අනිවාර්ය වේ.

ලියාපදිංචිය සඳහා තෝරා ගැනීම

ව්‍යාපාර පරිපාලන විද්‍යා අධ්‍යයනාංශය මගින් ක්‍රියාකරනු ලබන ක්‍රමවේදයකට අනුව සුදුසුකම් ඇති අයදුම්කරුවන් ලියාපදිංචි කරනු ලැබේ.

උපාධි පාඨමාලාවේ මාධ්‍යය

විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාව සිංහල හෝ ඉංග්‍රීසි මාධ්‍යයෙන් හැදෑරිය හැකිය. ඔබ විසින් විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාව සඳහා මාර්ගගත (Online) ක්‍රමවේදය ඔස්සේ අයදුම්පත් යොමුකරන අවස්ථාවේදී පාඨමාලා මාධ්‍ය තෝරා ගත යුතු වේ.

විෂය ප්‍රතිපෝෂක සම්මන්ත්‍රණ පැවැත්වීම

විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාවේ වසර තුනෙහි අර්ධ වාර්ෂික 06 සඳහා සම්පූර්ණ විෂය නිර්දේශය ආවරණය වන පරිදි විශ්වවිද්‍යාලයේ ආචාර්ය මණ්ඩලය විසින් මාර්ගගත (Online) ක්‍රමවේදය ඔස්සේ දේශන පවත්වනු ලබයි.

උපාධි පරීක්ෂණ සඳහා පෙනී සිටීම

සම්මන්ත්‍රණ අවසන් වූ පසු පරීක්ෂණ සඳහා **වෙබ් අඩවිය ඔස්සේ පමණක්** අයදුම්පත් කැඳවනු ලැබේ. **නියමිත පරිදි පාඨමාලා ගාස්තු සියලුම වාරික ගෙවා පරීක්ෂණයට අයදුම් කළ අයට පමණක්** විභාග ප්‍රවේශ පත්‍ර නිකුත් කරනු ලැබේ.

පාඨමාලා ගාස්තු වාරික ගෙවීම්, සම්මන්ත්‍රණ කාලසටහන්, විභාග කාලසටහන්, විභාග ප්‍රවේශ පත්‍ර සහ සියලුම විස්තර **වෙබ් අඩවිය ඔස්සේ පමණක්** නිකුත් කෙරේ.

**** දිනපතා වෙබ් අඩවිය පරිශීලනය කිරීම අනිවාර්ය වේ.**

තැපැල් මගින් ලිපි එවනු නොලැබේ.

ලියාපදිංචිය අවලංගු කිරීම

උපාධි පාඨමාලාව සඳහා ලියාපදිංචි වූ පසු ලියාපදිංචිය අවලංගු කරන්නේ නම් ඔබ වෙත නිකුත් කර ඇති ශිෂ්‍ය වාර්තා පොත සමඟ ඉල්ලීම් ලිපියක් බාහිර උපාධි හා විස්තාරික පාඨමාලා ඒකකයට ලියාපදිංචි තැපෑලෙන් එවිය යුතුය. ලියාපදිංචිය අවලංගු කිරීමේදී ලියාපදිංචි ගාස්තු (රු.15,000/-) නැවත ගෙවනු නොලැබේ. එහෙත් ලියාපදිංචියෙන් සති දෙකක් ඇතුළත කරනු ලබන ඉල්ලීම් සඳහා පමණක් ගෙවන ලද **ලියාපදිංචි ගාස්තු හැර** පාඨමාලා ගාස්තුවෙන් 10% ක් රඳවා ගෙන මුදල් ආපසු ගෙවනු ලබයි. මෙම කාලසීමාවෙන් පසු පාඨමාලා ගාස්තු නැවත ගෙවන ලෙස කරන ඉල්ලීම් සලකා බලනු නොලැබේ.

අයදුම්පත් යොමු කිරීමේදී සැලකිලිමත් විය යුතු කරුණු

1. අයදුම්පත් යොමු කළ හැක්කේ මාර්ගගත ක්‍රමවේදය (Online) ඔස්සේ පමණි. ඒ අනුව external.sjp.ac.lk වෙබ් අඩවියට පිවිස නියමිත පරිදි සම්පූර්ණ කරන ලද අයදුම්පත යොමු කළ (Submit) යුතුය. මාර්ගගත (Online) ක්‍රමවේදය ඔස්සේ අයදුම්කරන ලද උපාධි පාඨමාලාව ඉන් පසුව වෙනස් කිරීමට අවස්ථාව ලබා දෙනු නොලැබේ.

**** ඔබගේ පහසුව සඳහා මේ සම්බන්ධයෙන් සකස් කරන ලද විඩියෝවක් 2022.09.25 දින සිට වෙබ් අඩවියෙහි පල කරන අතර එම විඩියෝව පරිශීලනය කර අයදුම්පත් පිරවීම නිවැරදිව සිදු කරන ලෙස වැඩිදුරටත් දන්වා සිටිමි.**

2. විද්‍යාවේදී ව්‍යාපාර අධ්‍යයන (සාමාන්‍ය) බාහිර උපාධි පාඨමාලාවට අයදුම්කිරීම සඳහා මුදල් ගෙවිය යුතු ගිණුම් අංකය **072010007127** වන අතර අයදුම්පත් ගාස්තුව රු. 3000/- වේ. දිවයිනේ ඕනෑම මහජන බැංකු ශාඛාවකට ගෙවීම් කළ හැකිය. **නියමිත ගිණුම් අංකයට මුදල් ගෙවීම අනිවාර්ය වේ. ATM යන්ත්‍ර මගින් සහ මාර්ගගත ක්‍රමවේදයට (Online) මුදල් තැන්පත් කළ නොහැක.**

3. අයදුම්පත යොමු කිරීමේදී පහත සඳහන් ලේඛන ස්කෑන් කර (Scan) උඩුගත (Submit) කළ යුතුය.

- i. සහතික කරන ලද උප්පැත්ත සහතිකයේ පිටපතක්.
- ii. අධ්‍යාපන සහතිකවල සහතික කරන ලද පිටපත්.
- iii. ජාතික හැඳුනුම්පතේ සහතික කරන ලද පිටපතක්.
- iv. බැංකුවට මුදල් ගෙවන ලද රිසිට්පතේ පිටපත. (Customer Copy)

4. ඉහත 3 හි සඳහන් ලේඛනවල පිටපත් සමඟ සම්පූර්ණ කරන ලද අයදුම්පත (Hard copy) පහත සඳහන් ලිපිනයට 2022.10.30 දින හෝ ඊට පෙර ලියාපදිංචි තැපෑලෙන් එවිය යුතුය. (සැ.යු. ලියුම් කවරයේ වම්පස ඉහළ කෙළවර තමා ඉල්ලුම් කරන උපාධි පාඨමාලාවේ නම සඳහන් කර එවිය යුතුය.)

අයදුම්පත් යොමු කළ යුතු ලිපිනය : නියෝජ්‍ය ලේඛකාධිකාරී
බාහිර උපාධි හා විස්තාරිත පාඨමාලා ඒකකය
ශ්‍රී ජයවර්ධනපුර විශ්වවිද්‍යාලය
තැ. පෙ. අංක 10
ගංගොඩවිල
නුගේගොඩ

5. එවන ලද සියලුම ලේඛන පිටපත්වල සහතික කරන ලද අයගේ අත්සන සහ නිල මුද්‍රාව තිබීම අනිවාර්ය වේ. **ලේඛන පිටපත් සහතික කළ යුත්තේ රජයේ හෝ අනුමත කළ පාසලක ප්‍රධානියෙකු/ විශ්වවිද්‍යාලයේ ආචාර්යවරයෙකු හෝ විධායක නිලධාරියෙකු/ ග්‍රාම නිලධාරීවරයෙකු/ සාමදාන විනිශ්චයකාරවරයෙකු හෝ රජයේ දෙපාර්තුමේන්තුවක හෝ රාජ්‍ය සංස්ථාවක විධායක නිලධාරියෙකු විසිනි.**

6. අධ්‍යාපන සුදුසුකම් යටතේ අ.පො.ස (උසස් පෙළ) සහතිකය පිළිගනු ලබන්නේ පහත සඳහන් ආකාරයටය.

- විභාග දෙපාර්තුමේන්තුව මගින් නිකුත් කරන ලද සහතිකයේ සහතික කරන ලද පිටපතක්.
- පාසලේ ලිපි ශීර්ෂය යටතේ විදුහල්පතිගේ අත්සනින් නිකුත් කරනු ලබන සහතිකයේ සහතික කරන ලද පිටපතක්.

- පාසල් අයදුම්කරුවන් අන්තර්ජාලය මගින් ලබා ගන්නා සහතිකයේ පාසලේ විදුහල්පති සහතික කරන ලද පිටපතක්.
- පෞද්ගලික අයදුම්කරුවන් අන්තර්ජාලය මගින් ලබා ගන්නා සහතිකයේ ඉහත 5 හි සඳහන් අයෙකු විසින් සහතික කරන ලද පිටපතක්.

අයදුම්කරුවන් සඳහා උපදෙස් :

**** ශ්‍රී ජයවර්ධනපුර විශ්වවිද්‍යාලයේ බාහිර උපාධි හා විස්තාරිත පාඨමාලා ඒකකයට අනුබද්ධ කිසිදු නියෝජිත ආයතනයක් නොමැත. එබැවින් අයදුම්පත් ඉදිරිපත් කිරීම සඳහා external.sjp.ac.lk යන වෙබ් අඩවියට පිවිස උක්ත සඳහන් ක්‍රමවේදය පමණක් අනුගමනය කළ යුතුය. වෙනත් නියෝජිතායතන හරහා ඉදිරිපත් කරන අයදුම්පත් පිළිබඳව විශ්වවිද්‍යාලය වගකියනු නොලැබේ.**

- ප්‍රමාද වී ලැබෙන සහ අසම්පූර්ණ අයදුම්පත් ප්‍රතික්ෂේප කරනු ලැබේ.
- එක් අයදුම්කරුවකුට උපාධි පාඨමාලා කිහිපයකට අයදුම් කළ හැකිය. ඒ සඳහා වෙන් වෙන්ව අයදුම්පත් යොමු කළ යුතු අතර අදාළ ගෙවීම් ද වෙන් වෙන් වශයෙන් අදාළ ගිණුම් අංකවලට ගෙවිය යුතුය.
- එක් එක් උපාධි පාඨමාලාවන්ට නියමිත ගිණුම් අංකයට ගෙවීම් සිදු නොකර ඉදිරිපත් කරනු ලබන අයදුම්පත් ප්‍රතික්ෂේප කරනු ලැබේ.

නියෝජ්‍ය ලේඛකාධිකාරී
 බාහිර උපාධි හා විස්තාරිත පාඨමාලා ඒකකය
 2022-09-25